

	<p>Technology tal-iskips ta' Ghar Barka u dik għas-servizz ta' mużika u daqq f' Jum ir-Rabat. Is-Sur Sandru Craus, is-Sindku qal illi dawn is-servizzi se jingħataw mil-grupp Rabt Fire light għal €1,300 biss.</p> <p>Is-Sur Nazju Cassar tkellem dwar il-kont li ma kienx thallas tiegħu il-kuntrattur Charlie Mifsud. Is-Sindku is-Sur Sandro Craus qal qal li xogħlu kien għamlu wara li nqatgħulu mil-pagament dawn il-flus. Kien deċiż illi l-KLR iħallsu l-full amount u nagħmlulu ittra tat-twissija.</p>	
66.04	<p>Mistoqsijiet tal-Kunsillieri Ma kienx hemm</p>	
66.05	<p>Kunsiderazzjoni u Approvazzjoni tal-Audited Financial Statements 2022 Kienu approvati b'vot unanimu l-Audited Financial Statements 2022. Dawn se jkunu meħuda għand l-awdituri PR Turner għada stess peress li hemm <i>deadline</i> li jridu jitwasslu fl-uffiċċju ġenerali tal-Awditur sa nhar il-Ġimgħa, 21 ta' Lulju 2023.</p>	Audited FS ye 2022
66.06	<p>Applikazzjoni SPI/SCI/4/2023 - Komunitajiet aktar sikuri u organizzati (Speed Guns, CCTV, Aġġegġi ta' Sigurtà Kien deċiż illi napplikaw biss għal cctv's u aġġegġi ta' sigurtà. Il-Kunsill Lokali tar-Rabat mhux se japplika għal speed guns peress li kemm-il darba dawn jitolqu minn idejh ma jibqgħux tiegħu.</p>	SPI/SCI/4/23
66.07	<p>Vizita mal-Belt Gemellata ta' Tarquinia Is-Sindku, is-Sur Sandro Craus tkellem dwar il-ġemellaġġ li kien sar fi żmien meta kien Sindku, is-Sur Rodolph Grima. Hu qal li għandna inżommu ġemellaġġ wieħed mal-belt ta' Tarquinia u nsaħħu dak li diġa' hemm issa bil-proposta vizita hemmhekk u mal-oħrajn kollha li tkellimna magħhom aktar kmieni din is-sena, niffirmaw Memorandum of Understanding. Fil-vizita se jitolgħu, is-Sindku u s-Seg Ezek bis-sinjuri tagħhom u is-Sur Rudolph Grima.</p>	Tarquinia
66.08	<p>Kunsiderazzjoni u approvazzjoni tar-Rapport ta' Evalwazzjoni tal-Offerta Pubblika - Għamara tat-toroq għas-Saqqajja Il-Kunsill Lokali tar-Rabat ikkunsidra r-rakkomandazzjoni tal-Bord tal-Offerti Pubbliċi illi din kienet waħda li tiżboq l-istima. Madankollu il-kuntratt se jingħata xorta waħda għaliex ix-xogħol se jibda' f'Settembru 2023 u l-kuntrattur irid jordna l-għamara tat-toroq minn barra minn Malta biex jaslu fil-ħin għall-proġett tas-Saqqajja. Is-Sindku, is-Sur Sandro Craus qal illi dawn l-ispejjeż se jkunu rkuprati kollha kemm huma mid-<i>Development Fund</i> tal-Awtorità tal-Ippjanar. Sadanittant is-Sur Craus żied jgħid illi għamel kuntatti ma' <i>Infrastructure Malta</i> u talabhom biex jagħmlu t-tarmak fi Pjazza tas-Saqqajja u ltaqa' ma' uffiċjali tagħhom u wiegħdu li se jkunu qed jagħmlu kollox għajr il-finanzjament tal-pavimentar bil-madum fuq il-bankini.</p>	Għamara tat-toroq tas-Saqqajja.
66.09	<p>Kunsiderazzjoni u approvazzjoni tar-Rapport ta' Evalwazzjoni tal-Offerta Pubblika - Reċipjenti tal-iskart tailor made esklussivament għar-residenti ta' Ghar Barka</p>	Reċipjenti tal-iskart għal Ghar Barka.

	<p>Il-Kunsill ikkunsidra r-rapport tal-Bord tal-Evalwazzjoni tal-Offerti Pubbliċi u minkejja li l-ispejjeż kapitali huma ġustifikati, il-KLR ra li daww rikurrenti se jkunu aktar milli wieħed kien antiċipa - anzi għoljin ferm. Għaldaqstant kien deċiż illi l-offerta pubblika ma tingħatax lill-<i>AIS Technology</i>.</p>	
66.10	<p>Jum ir-Rabat 2023 Kien unanimament deċiż illi l-ġieħ ir-Rabat jingħata lil Patri Martin Coleiro għas-servizz li ta fil-Knisja ta' Santa Marija ta' Ġesù u lis-Sur Clive Farrugia li għab medalja tad-deheb fil-logħob tal-pajjiżi ż-Żgħar. Madankollu se jingħata unur ukoll lis-Sur Denzil Armani DJ żgħażuġ li hu promettenti u ingħata wkoll iċ-ċans idoqq fuq il-fosos tal-Furjana fil-kunċert The Isle of MTV ta' dan ix-xahar ,u rikonoxximent lis-Sa Mikaela Galea li ħadet sehem fl-ispar fil-logħob tal-Pajjiżi ż-żgħar.</p>	Jum ir-Rabat 2023
66.11	<p>L-Attività Rabat Sacrum – approvazzjoni ta' minuti ta' laqgħa tal-Kumitat. (annessi) u tal-ispejjeż Is-Sur Rudolph Grima ta aġġornament tar-Rabat Sacrum u l-minuti tal-laqgħat tal-kumitat kienu approvati unanimament. Is-Sur Grima qal illi issa qed naghluq u se jkun f'pożizzjoni li jagħtina l-<i>budget</i> komplet speċjalment ta' daww il-gruppi li s'issa ma kienux approvati fl-iskeda tax-xiri ta' servizzi u provisti.</p>	Rabat Sacrum
66.12	<p>Regolamenti tal-2023 dwar Stazzjonar Tempranju ta' Caravans fil-Lokalitajiet Il-Kunsill Lokali tar-Rabat ra bir-reqqa kollha l-avviz legali li ħareġ il-Gvern Ċentrali dwar il-<i>Caravans</i>. Kien hemm qbil unanimu illi l-permessi mil-KLR jingħataw biss lil daww li jixtiequ jarmaw il-caravans fil-Kunċizzjoni, tal-Virtu', Fomm ir-Riħ u Migra Ferħa. Is-Sindku, is-Sur Sandro Craus qal illi dawn għandhom iħallu €50 depożitu biex nassiguraw li jħallu nadif warajhom u jingħabru €50 biex niġbrulhom l-iskart bħala Kunsill.</p>	Caravans
66.13	<p>Talba għal estenzjoni ta' żmien - Tender tar-Refurbishment tal-Kunsill: 8, Triq l-Isptar, sal-aħħar ta' Diċembru 2023 Dwar il-binja tal-Kunsill, kien hemm min staqsa sa fejn wasal il-proġett. Intqal illi l-Inġinier tal-Perit Charles Buhagiar, is-Sur Anton Cutajar, irreżenja u kellna nsibu Inġinier ieħor biex ikompli l-proġett. Dan hu is-Sur Jordan Cutajar. Dan għaliex ix-xogħlijiet fuq l-elettriku u l-ilma għadu s'issa ma bediex. Fil-frattemp issaqqfu l-kmamar li kienu waqgħu fil-bitha fejn kien hemm il-kċina u t-toilets u wasalna sat-tielet sular.</p> <p>Intant għat-talba li saret minn Cieffe Ltd biex id-data tat-terminazzjoni tal-kuntratt tizdied għall-aħħar ta' Diċembru 2023, il-KLR kien tal-fehma illi tingħata estenzjoni sa nhar it-30 ta' Novembru 2023 għal dawn ir-raġunijiet:</p> <ul style="list-style-type: none"> (i) Il-kuntrattur ta' Infrastruttura Malta telf lil Cieffe għaliex għalaq Triq il-Kbira u dawn ma setgħux idahħlu la ġebel u lanqas konkos (ii) Id-dizinni tal-M & E's ma waslux fil-hin għand Cieffe minħabba li l-Inġinier Anton Cutajar dam ħafna u baqa' sakemm irreżenja 	Refurbishment tal-Kunsill

	(iii) Ittiehdet id-deċiżjonijiet li mhux se jinksew il-hitna bil- <i>gypsum boards</i> u issa se jsir kullimkien fuq il-fil li se jtawwlu x-xogħlijiet għax huma aktar <i>work intensive</i> .	
66.14	Nomina ta' Żgħażuġ/a għas-seduta tal-Parlament taż-Żgħażuġ tat-22 ta' Settembru (deadline l-aħħar ta' Lulju) Se nġibu din l-istedina għaż-żgħażuġ fuq is-sit ta' facebook tal-Kunsill.	Żgħażuġ/a fil-Parlament
66.15	Proposta għall-SPI/SCI/5/2023 - Fondi ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali Il-Kunsill mhux se jiehu azzjoni għax ma jistax japplika.	SPI/SCI/5/2023
66.16	Biex ikun kompost il-bord ta' evalwazzjoni tat-Tender ta' Misraħ San Duminku – Interreg Italia Malta Il-Bord se jkun kompost minn Chris Falzon bħala Chairman, is-Sa Oriana Farrugia, is-Sa Romina Perici Ferrante u Dr Richard Sladden.	Membri tal-Kumitat tal-offerta
66.17	Talba biex tkun okkupata il-bankina 0.96 sq mt quddiem l-ex-Gusmana Navarra Restaurant Il-Kunsill Lokali tar-Rabat qed joffri li flok il-parking bay u l-bankina ta' maz-zuntier tkun okkupata bl-imwejjed u s-siġġijiet tar-ristorant, il-permess jingħata għal nofs l-isqaq bejn l-istess Restaurant u l-Każin tal-PL.	Imwejjed u Siġġijiet
66.18	Punti Ohra	
66.18.01	Ir-ritratt li esebixxa is-Sur Nazju Cassar dwar traffiku goff stagnat fi Triq Gorg Borg Olivier minhabba trakk li daħal illegalment se jkun mibgħut lis-Surgenta tal-Għassa biex jieħdu passi huma. Dan għandu in-numru jidher.	GBO stagnata bit-traffiku goff
66.18.02	Is-Sinjura Janice Busuttil tkellem fuq ir-rimi tal-iskart fejn il- <i>letter box</i> fil-HE f'Gheriexem. Se jitwaħħlu <i>site notices</i> biex ma jibqax jithalla skart hemmhekk.	Skart f'Gheriexem
66.18.03	Is-Sur Nazju Cassar ippropona xogħol fuq bankina fi Triq Godwin Ganado	Bankina
66.18.04	Is-Sur Nazju Cassar ippropona li jsir xogħol fuq bankina fi Triq Daħlet id-Dejr.	Bankina
66.18.05	Is-Sur Nazju Cassar ippropona li ssir tindifa il-blata li hemm fi Triq Vincenzo Ciappara.	Tindif
66.18.06	Is-Sur Nazju Cassar ippropona li jsir tindif fejn is- <i>sub station</i> taddawl fl-Għemieri. Hu qal li hemm ħafna boroż u terrapien.	Tindif
66.18.07	Is-Sur Nazju Cassar tkellem dwar il-bankina li trid issir f'Misraħ San Duminku. Qed ikun propost li ssir bil-lava u tinzamm il-kurduna taż-żonqor.	Bankina
66.18.06	Is-Sur Christopher Farrugia tkellem fuq ir-razzett li hemm fi Triq tal-Virtù biswit is- <i>shooting range</i> fejn il-kastell. Il-KLR se jiċċekkja dwar it-titlu ta' dan is-sit mad-Dipartiment tal-Artijiet. Dan għaliex qed jintefa' ħafna skart fih u l-haddiema tagħna ma jstgħux jidhlu jnaddfu għaliex dan hu dilapidat u hemm il-periklu.	Razzett dilapidat

66.18.07	Is-Sa Janice Busuttil tkellmet dwar is-suċċess tal-mudelli Maltin li qed tieġu �sieb hi fil-kompetizzjoni �ewwa Sqallija. Hija qalet illi dawn jixtiequ jagħmlu wkoll waħda hawn Malta. Sadanittant hi qalet illi �ertu Enna reb�et premju prestiġjuż.	Suċċess fi Sqallija
66.19	Tmiem il-laqgħa u d-data u l-ħin tas-seduta li jmiss. Il-laqgħa intemmet fit-20:20 u kien deċiż li dik li jmiss issir nhar it-23 ta' Awwissu 2023 fl-istess ħin.	Aġġornament

(IFFIRMATA)

Miġbura minn Anthony Bonello u approvati lllum 23 t' Awwissu 2023 minn
Segretarju Eżekuttiv

(IFFIRMATA)

Sandro Craus
Sindku